

31999L0063

L 167/33

IL-ĠURNAL UFFIĊJALI TAL-KOMUNITAJIET EWROPEJ

2.7.1999

ID-DIRETTIVA TAL-KUNSILL 1999/63/KE

tal-21 ta' Ġunju 1999

dwar il-Ftehim dwar l-organizzazzjoni tal-hin ta' xogħol tal-baħħara konkluz mill-Assoċjazzjoni tal-Komunità Ewropea tas-Sidien tal-Bastimenti (ECSA) u l-Federazzjoni ta' l-Unjonijiet tal-Haddiema tat-Trasport (FST)

IL-KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 139(2) tiegħu,

Wara li kkunsidra l-proposta mill-Kummissjoni,

Billi:

- (1) wara d-dhul fis-seħh tat-Trattat ta' Amsterdam, id-dispożizzjonijiet tal-Ftehim dwar il-politika soċjali annessa mal-Protokoll 14 dwar il-politika soċjali, anness mat-Trattat li jistabbilixxi l-Komunità Ewropea, kif emendati bit-Trattat ta' Maastricht, ġew inkorporati fl-Artikoli 136 sa 139 tat-Trattat li jistabbilixxi l-Komunità Ewropea;
- (2) l-amministrazzjoni u x-xogħol ("l-ishab soċjali"), jistgħu bi qbil ma' l-Anness 139(2) tat-Trattat, jitolbu flimkien li l-ftehim fuq livell tal-Komunità jiġi implimentat permezz ta' deċizzjoni tal-Kunsill fuq proposta mill-Kummissjoni;
- (3) il-Kunsill adotta d-Direttiva 93/104/KE tat-23 ta' Novembru 1993 dwar ċerti aspetti ta' l-organizzazzjoni ta' hin ta' xogħol ⁽¹⁾; billi t-trasport bil-baħar kien wiehed mis-setturi ta' attività eskluż mill-ghan ta' dik id-Direttiva;
- (4) għandu jingħata każ tal-Konvenzjonijiet ta' l-Organizzazzjoni Internazzjonali tax-Xogħol rilevanti fir-rigward ta' l-organizzazzjoni ta' hin ta' xogħol, li jinkludu b' mod partikolari dawk li għandhom x' jaqsmu mas-siġhat ta' xogħol tal-baħħara;
- (5) il-Kummissjoni, bi qbil ma' l-Artikolu 3(2) tal-Ftehim dwar il-politika soċjali, ikkonsultat ma' l-amministrazzjoni u xogħol fuq id-direzzjoni li tista' tittiehed ta' l-azzjoni tal-Komunità fir-rigward tas-setturi u ta' l-attivitàjiet esklużi mid-Direttiva 93/104/KE;
- (6) wara dik il-konsultazzjoni il-Kummissjoni kkunsidrat li l-azzjoni tal-Komunità kienet mixtieqa f'dak il-qasam, u għal darba oħra kkonsultat ma' l-amministrazzjoni u xogħol fuq livell tal-Komunità dwar is-sostanza tal-proposta ppreveduta bi qbil ma' l-Artikolu 3(3) tal-Ftehim imsemmi;
- (7) l-Assoċjazzjoni tal-Komunità Ewropea tas-Sidien tal-Bastimenti (ECSA) u l-Federazzjoni ta' l-Unjonijiet tal-Haddiema tat-Trasport (FST) informaw lill-Kummissjoni bix-xewqa tagħhom li jidhlu f' negozjati skond l-Artikolu 4 tal-Ftehim dwar il-politika soċjali;
- (8) l-organizzazzjonijiet imsemmija kkonkludew, nhar it-30 ta' Settembru 1998, Ftehim dwar il-hin ta' xogħol tal-baħħara; dan il-ftehim fih talba kongunta lill-Kummissjoni sabiex timplimenta l-Ftehim b' deċizzjoni tal-Kunsill fuq proposta mill-Kummissjoni, skond l-Artikolu 4(2) tal-Ftehim dwar il-politika soċjali;
- (9) il-Kunsill, fir-risoluzzjoni tiegħu tas-6 ta' Diċembru 1994 dwar ċerti aspetti għal politika soċjali ta' l-Unjoni Ewropea: kontribuzzjoni lejn konverġenza ekonomika u soċjali fl-Unjoni ⁽²⁾ talab lill-amministrazzjoni u lix-xogħol sabiex jagħmlu użu mill-opportunitajiet għal ftehim konkluzi, minhabba li huma qrib għar-realtà soċjali u għall-problemi soċjali;
- (10) il-Ftehim jghodd għal baħħara abbord kull vapur li jbahhar, kemm jekk ikun propjetà pubblika jew privata, li jkun irreġistrat fit-territorju ta' kwalunkwe Stat Membru u li jkun involut b' mod ordinarju f'hidmiet marittimi kummerċjali;
- (11) l-istrument addattat sabiex jiġi implimentat il-Ftehim huwa Direttiva fi hdan it-tifsira ta' l-Artikolu 249 tat-Trattat; hija għalhekk torbot lill-Istati Membri għar-riżultat li jkun irid jintlaħaq, filwaqt li thalli lill-awtoritajiet nazzjonali bl-għażla ta' l-għamla u l-metodi;
- (12) skond il-prinċipji ta' sussidjarjetà u proporzjonalità kif stabbilit fl-Artikolu 5 tat-Trattat, l-għanijiet tad-Direttiva ma jistgħux jintlaħqu biżżejjed mill-Istati Membri u għalhekk jistgħu jintlaħqu aħjar mill-Komunità; din id-Direttiva ma tmurx aktar 'l hinn milli huwa neċessarju sabiex jiġu milhuqa dawk l-għanijiet;
- (13) fir-rigward tat-termini użati fil-Ftehim li ma humiex iddefiniti b' mod speċifiku fih, din id-Direttiva thalli lill-Istati Membri liberi milli jiddefinixxu dawk it-termini skond il-liġi u l-prattika nazzjonali, bħal fil-każ ta' Direttivi ta' politika soċjali oħra li jużaw termini simili, sakemm dawk id-definizzjonijiet jirrispettaw il-kontenut tal-Ftehim;

⁽¹⁾ ĠU L 307, tat-13.12.1993, p. 18.⁽²⁾ ĠU C 368, tat-23.12.1994, p. 6.

- (14) il-Kummissjoni abbozzat il-proposta tagħha għal Direttiva, skond il-komunikazzjoni tagħha ta' l-20 ta' Mejju 1998 dwar l-addattament u promozzjoni tad-djalogu soċjali fuq livell tal-Komunità, filwaqt li tat każ ta' l-*istatus* rappreżentattiv tal-partijiet firmatarji u l-legalità ta' kull klawwola tal-Ftehim;
- (15) il-Kummissjoni informat lill-Parlament Ewropew u lill-Kumitat Ekonomiku u Soċjali, skond il-komunikazzjoni tagħha ta' l-14 ta' Diċembru 1993 dwar l-applikazzjoni tal-Ftehim dwar il-politika soċjali, billi bagħtitilhom it-test tal-proposta tagħha għal Direttiva li jkun fiha l-Ftehim;
- (16) l-implimentazzjoni tal-Ftehim jikkontribwixxi sabiex jint-lahqu l-għanijiet taht l-Artikolu 136 tat-Trattat,

ADOTTA DIN ID-DIRETTIVA:

L-Artikolu 1

L-għan ta' din id-Direttiva huwa li jiddaħhal fis-seħh il-Ftehim dwar l-organizzazzjoni ta' hin ta' xogħol tal-baħħara konkluż nhar it-30 ta' Settembru 1998 bejn l-organizzazzjonijiet li jirrappreżentaw l-amministrazzjoni u x-xogħol fis-settur marittimu (ECSA u FST) kif stabbilit fl-Anness ma' din.

L-Artikolu 2

Il-htigiet minimi

1. L-Istati Membri jistgħu iżommu jew jintroduċu dispożizzjonijiet aktar favorevoli minn dawk stabbiliti f'din id-Direttiva.
2. L-implimentazzjoni ta' din id-Direttiva ma għandha, taht l-ebda ċirkostanza, tikkostitwixxi raġunijiet biżżejjed għal ġustifikazzjoni għal tnaqqis fil-livell ġenerali ta' protezzjoni tal-haddiema fl-oqsma koperti b' din id-Direttiva. Dan għandu jkun

mingħajr preġudizzju għad-drittijiet ta' Stati Membri u/jew amministrazzjoni u xogħol sabiex jistabbilixxu, fid-dawl ta' ċirkostanzi li jinbidlu, arrangamenti leġislattivi, regolatorji jew kuntrattwali differenti minn dawk fis-seħh fiż-żmien ta' l-adozzjoni ta' din id-Direttiva, sakemm jiġu dejjem segwiti il-htigiet minimi stabbiliti f'din id-Direttiva.

L-Artikolu 3

Traspożizzjoni

1. Stati Membri għandhom idaħhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa sabiex jikkonformaw ma' din id-Direttiva sat-30 ta' Gunju 2002, jew għandhom jiżguraw li, sa mhux aktar tard minn dik id-data, l-amministrazzjoni u x-xogħol ikunu introduċew il-miżuri meħtieġa sabiex bihom ikunu jistgħu, f'kull hin, ikunu f'pożizzjoni li jiggarrantixxu r-riżultati imposti b'din id-Direttiva. Għandhom jinfurmaw mill-ewwel lill-Kummissjoni bihom.

2. Meta Stati Membri jadottaw id-dispożizzjonijiet li hemm referenza għalihom fl-ewwel paragrafu, dawn għandhom ikun fihom referenza għal din id-Direttiva jew għandhom ikunu akkumpanjati b'referenza bħal din fil-hin tal-pubblikazzjoni uffiċjali tagħhom. Il-metodi ta' kif issir riferenza bħal din għandhom jiġu stabbiliti mill-Istati Membri.

L-Artikolu 4

Indirizzata lil

Din id-Direttiva hija indirizzata lill-Istati Membri.

Magħmula fil-Lussemburgu, fil-21 ta' Gunju 1999.

Għall-Kunsill

Il-President

L. SCHOMERUS

L-ANNESS

FTEHIM EWROPEW

dwar l-organizzazzjoni tal-hin ta' xoghol tal-bahhara

Wara li kkunsidra l-Ftehim dwar il-politika soċjali annessa mal-Protokoll dwar il-politika soċjali meħmuża mat-Trattat li jistabbilixxi l-Komunità Ewropea u b'mod partikolari l-Artikoli 3(4) u 4(2) tiegħu;

Billi l-Artikolu 4(2) tal-Ftehim dwar il-politika soċjali jipprovdli li l-ftehim konkluz fuq livell Ewropew jista' jiġi implimentat fuq talba kongunta tal-partijiet firmatarji b' deċiżjoni tal-Kunsill fuq proposta mill-Kummissjoni;

Billi l-partijiet firmatarji qegħdin jagħmlu talba bħal din b'dan il-mezz,

IL-PARTIJET FIRMATARJI QABLU FUQ IS-SEGWENTI:

Il-Klawsola 1

1. Il-Ftehim jghodd għal bahhara abbord kull vapur li jbahhar, kemm jekk ikun propjetà pubblika u kemm jekk ikun propjetà privata, li jkun irregistrat fit-territorju ta' kwalunkwe Stat Membru u li jkun involut f'bidmiet marittimi kummerċjali. Għall-ghanijiet ta' dan il-Ftehim vapur li jkun imnizzel fir-registru ta' żewġ Stati jitqies li jkun irregistrat fit-territorju ta' l-Istat li l-vapur ikun qiegħed itajjar il-bandiera tiegħu.
2. Fil-każ ta' dubju dwar jekk kwalunkwe vapur għandux jitqies bħala vapur li jbahhar jew involut f'bidmiet marittimi kummerċjali jew le għall-ghan tal-Ftehim, il-każ għandu jiġi stabbilit mill-awtorità kompetenti ta' l-Istat Membru. L-organizzazzjonijiet tas-sidien tal-vapuri u bahhara konċernati għandhom jiġu kkonsultati.

Il-Klawsola 2

Għall-ghan tal-Ftehim:

- (a) it-terminu "sigħat ta' xogħol" ifisser il-hin li matulu bahhar ikun meħtieġ iwettagħ xogħol għall-vapur;
- (b) it-terminu "sigħat ta' mistrieħ" ifisser il-hin barra s-sigħat ta' xogħol; dan it-terminu ma jinkludix waqfiet qosra;
- (c) it-terminu "bahhar" ifisser kull persuna li tkun impjegata jew involuta fi kwalunkwe kapacità abbord vapur li jbahhar li għalih jghodd il-Ftehim;
- (d) it-terminu "sid ta' vapur" ifisser is-sid tal-vapur jew kwalunkwe organizzazzjoni jew persuna oħra, bħall-*manager* jew kerrej tal-vapur, li jkun ha r-responsabbiltà għall-hidma tal-vapur mingħand is-sid tal-vapur u li malli jkun ha responsabbiltà bħal din, ikun qabel li jiehu fidejħ id-dmirijiet u r-responsabbiltajiet li tagħhom ikun hemm bżonn.

Il-Klawsola 3

Fil-limiti stabbiliti fil- Klawsola 5, għandu jkun hemm stabbilit jew numru massimu ta' sigħat ta' xogħol li ma għandux jiġi maqbuż f' perjodu partikolari ta' żmien, jew numru minimu ta' sigħat ta' mistrieħ li għandhom jiġu pprovduti f'perjodu partikolari ta' żmien.

Il-Klawsola 4

Mingħajr preġudizzju għal- Klawsola 5, l-istandard tas-sigħat ta' xogħol normali ta' bahhar huwa, fi prinċipju, ibbażat fuq ġurnata ta' tmien sigħat b'ġurnata mistrieħ fil-ġimgħa u mistrieħ fil-vaganzi pubbliċi. L-Istati Membri jistgħu ikollhom proċeduri sabiex jawtorizzaw jew jirregistraw ftehim kollettiv li jistabbilixxi s-sigħat ta' xogħol normali tal-bahhara fuq bażi inqas favorevoli minn dan l-istandard.

Il-Klawsola 5

1. Il-limiti fuq sigħat ta' xogħol jew mistrieħ għandhom ikunu jew
 - (a) sigħat massimi ta' xogħol li ma għandhomx jaqbuż:
 - (i) erbatax-il siegħa fi kwalunkwe perjodu ta' 24 siegħa; u
 - (ii) 72 siegħa fi kwalunkwe perjodu ta' sebat ijiem;
 - jew
 - (b) sigħat minimi ta' mistrieħ li ma għandhomx ikunu inqas minn:
 - (i) għaxar sigħat fi kwalunkwe perjodu ta' 24 siegħa; u
 - (ii) 72 siegħa fi kwalunkwe perjodu ta' sebat ijiem.
2. Sigħat ta' mistrieħ jistgħu jiġu maqsuma f'mhux aktar minn żewġ perjodi, wieħed minnhom għandu jkun twil mill-inqas sitt sigħat u l-intervall bejn żewġ perjodi konsekuttivi ma għandux jaqbeż l-14-il siegħa.
3. Kontrolli, eżerċizzji ta' tifi tan-nar u ta' salvataġġ, u preskritti b' liġi-jiet u regolamenti nazzjonali u bi strumenti internazzjonali għandhom isiru b'mod li d-disturb tal-perjodi ta' mistrieħ jiġi minimizzat u ma jwasslux għal għeja.
4. Fir-rigward ta' sitwazzjonijiet meta bahhar ikun *on call*, bħal meta makkinarju jkun wahdu, il-bahhar għandu jkollu perjodu ta' mistrieħ b'kumpens jekk il-perjodu ta' mistrieħ normali jkun disturbat b'*calls-outs* għax-xogħol.

5. Fir-rigward tal-paragrafi 3 u 4, fejn ma jkun jeżisti l-ebda ftehim kollettiv jew arbitraġġ jew jekk l-awtorità kompetenti tistabbilixxi li d-dispożizzjonijiet fil-ftehim jew ghotja ma jkunux adegwati, ikun f'idejn l-awtorità kompetenti li tistabbilixxi dispożizzjonijiet bħal dawn sabiex tiżgura li l-baħħara konċernati jkollhom mistrieħ biżżejjed.

6. Filwaqt li tinghata l-attenzjoni dovuta għall-prinċipji ġenerali tal-protezzjoni tas-saħħa u s-sigurtà tal-ħaddiema, Stati Membri jista' jkollhom liġijiet nazzjonali, regolamenti jew proċedura għall-awtorità kompetenti sabiex jawtorizzaw jew jirreġistraw ftehim kollettiv li jippermettu eċċezzjonijiet għal-limiti stabbiliti fil-paragrafi 1 u 2. Eċċezzjonijiet bħal dawn għandhom, sakemm ikun possibbli, jsegwu l-istandards imsemmija iżda jistgħu jagħtu kas ta' perjodi ta' mistrieħ aktar spissi jew itwal, jew li jagħtu leave b'kumpens lil baħħara *watch-keeping* jew baħħara li jahdmu abbord fuq vjaġġi qosra.

7. Għandha tintbagħat tabella, f'post li jkun aċċessibbli faċilment, bl-arrangamenti tax-xogħol abbord, li għandu jkun fiha għal kull pożizzjoni għallinqas:

(a) l-iskeda tas-servizz fuq il-baħar u servizz fil-port; u

(b) is-sigħat ta' xogħol massimi jew is-sigħat ta' mistrieħ minimi meħtieġa mil-liġijiet, regolamenti jew ftehim kollettiv fis-seħh fil-Istati Membri.

8. It-tabella msemmija f' paragrafu 7 għandha tiġi stabbilita f'format standardizzat fil-lingwa jew lingwi tax-xogħol tal-vapur u bl-Ingliż.

Il-Klawsola 6

L-ebda baħħar taħt it-18-il sena ma għandu jahdem bil-lejl. Għall-ghan ta' din il-Klawsola, "lejl" tfisser perjodu ta' mill-inqas disa' sigħat konsekutivi, li jinkludi l-intervall minn nofs-il-lejl sal-hamsa ta' filghodu. Ma hemmx il-htieġa li din id-dispożizzjoni tiġi applikata meta t-tahriġ effettiv ta' baħħara żgħar, ta' bejn is-16 u 18-il sena skond il-programmi u skedi stabbiliti jiġi mfixxkel.

Il-Klawsola 7

1. Il-kap tal-vapur għandu jkollu d-dritt li jeħtieġ li baħħar iwettaq kwalunkwe sigħat ta' xogħol meħtieġa għas-sigurtà immedjata tal-vapur, tal-persuni abbord jew tat-tagħbija merkanzija, jew għall-ghanijiet ta' għoti ta' għajnuna lil vapuri oħra fil-perikolu fuq il-baħar.

2. Skond il-paragrafu 1, il-kap jista' jissospendi l-iskeda ta' sigħat ta' xogħol jew ta' sigħat ta' mistrieħ u jeħtieġ li baħħar iwettaq kwalunkwe sigħat ta' xogħol meħtieġa sakemm terġa' tinkiseb mill-ġdid sitwazzjoni normali.

3. Malli jerġa' jkun hemm sitwazzjoni normali, il-kap għandu jiżgura li kwalunkwe baħħar li jkun wettaq xogħol f'perjodu ta' mistrieħ skadat jiġi pprovdut b'perjodu adegwat ta' mistrieħ.

Il-Klawsola 8

1. Għandhom jinżammu *records* tas-sigħat ta' xogħol ta' kuljum tal-baħħara jew tas-sigħat ta' mistrieħ ta' kuljum sabiex jippermettu l-osservar mill-qrib tal-konformità mad-dispożizzjonijiet imsemmija fil-Klawsola 5. Il-baħħar għandu jirċievi kopja tar-*records* li jkollhom x' jaqsmu miegħu jew magħha li għandhom jiġu ffirmati mill-kap, jew minn persuna awtorizzata mill-kap, u mill-baħħar.

2. Għandhom jiġu stabbiliti proċeduri għaż-żamma ta' *records* bħal dawn abbord, inkluzi l-intervalli li fihom għandha tiġi rrekordjata l-informazzjoni. Il-format tar-*records* tas-sigħat ta' xogħol tal-baħħara jew tas-sigħat ta' mistrieħ għandhom jiġu stabbiliti billi jinghata kas ta' kwalunkwe direttivi internazzjonali disponibbli. Il-format għandu jiġi stabbilit fil-lingwi li għalihom hemm provdut bil- Klawsola 5, il-paragrafu 8.

3. Kopja tad-dispożizzjonijiet rilevanti tal-leġislazzjoni nazzjonali li jappartjenu għal dan il-Ftehim u l-ftehim kollettiv rilevanti għandhom jinżammu abbord u għandhom ikunu aċċessibbli faċilment għall-ekwipaġġ.

Il-Klawsola 9

Ir-records imsemmija fil- Klawsola 8 għandhom jiġu eżaminati u awtorizzati f'intervalli addattati, sabiex josservaw mill-qrib il-konformità mad-dispożizzjonijiet li jirregolaw is-sigħat ta' xogħol jew is-sigħat ta' mistrieħ li jdahhlu fis-seħh dan il-Ftehim.

Il-Klawsola 10

1. Waqt li jiġu stabbiliti, approvati jew riveduti l-livelli ta' l-ekwipaġġ, hemm bżonn li jinghata kas tal-htieġa li jiġu evitati jew li jitnaqqas, sakemm ikun prattikabbli, sigħat eċċessivi ta' xogħol, sabiex ikun żgurat mistrieħ biżżejjed u l-għeja tiġi llimitata.

2. Jekk ir-records jew evidenzi oħra juru nuqqas ta' qbil mad-dispożizzjonijiet li jirregolaw is-sigħat ta' xogħol jew is-sigħat ta' mistrieħ, għandhom jittiehdu miżuri, inkluz jekk ikun hemm bżonn ta' reviżjoni ta' l-ekwipaġġ tal-vapur, sabiex ikun evitat ksur fil-futur.

3. Il-vapuri kollha li għalihom jgħodd dan il-Ftehim għandhom ikunu mgħammra b' ekwipaġġ biżżejjed, b' mod li joffri sigurtà u b' mod effiċjenti, skond id-dokument ta' sigurtà ta' l-ekwipaġġ minima jew ekwivalenti mahruġ mill-awtorità kompetenti.

Il-Klawsola 11

L-ebda persuna taht is-16-il sena ma għandha taħdem fuq vapur.

jìgu mibghuta, kull fejn ikun possibbli, għal xogħol ta' bi nhar li jkunu tajbin għalih.

2. It-test tas-saħha imsemmi fil- paragrafu 1 għandu jkun bla hlas u għandu jkun jikkonforma mal-konfidenzjalità medika. Testijiet ta' saħha bhal dawn jistgħu isiru fi hdan is-sistema nazzjonali tas-saħha.

Il-Klawsola 12

Is-sid tal-vapur għandu jforni lill-kap bir-riżorsi mehtieġa għall-għanijiet ta' konformità ma' l-obbligi taht dan il-Ftehim, li jinkludu dawk li għandhom x'jaqsmu mat-tagħmir ta' l-ekwipaġġ addattat tal-vapur. Il-kap għandu jiehu l-passi kollha mehtieġa sabiex jiżgura li l-htigiet dwar sigħat ta' xogħol u ta' mistrieħ tal-baħhara, li joħorġu minn dan il-Ftehim, jiġu sodisfatti.

Il-Klawsola 14

Sidien tal-vapuri għandhom jipprovdu informazzjoni dwar *watchkeepers* u dwar haddiema oħra ta' bil-lejl lill-awtorità kompetenti nazzjonali jekk jitolbu dan.

Il-Klawsola 13

1. Il-baħhara kollha għandhom ikollhom ċertifikat li jiċċertifika s-saħha tagħhom għax-xogħol jew għal liema għandhom ikunu impjegati fuq il-baħar.

Il-Klawsola 15

Il-baħhara għandhom ikollhom sigurtà u protezzjoni tas-saħha addattati għan-natura tax-xogħol tagħhom. Protezzjoni u servizzi ta' prevenzjoni jew faċilitajiet ekwivalenti fir-rigward tas-sigurtà u saħha tal-baħhara li jahdmu bi nhar jew bil-lejl għandhom ikunu disponibbli.

Il-Klawsola 16

Kull baħhar għandu jkun intitolat għal *leave* annwali bi hlas ta' mill-inqas erba' ġimgħat, jew proporzjon tiegħu għal perjodi ta' impjeg ta' inqas minn sena, skond il-kondizzjonijiet għall-intitolament għal, u għotja ta', *leave* bhal dan stabbilit b' leġislazzjoni nazzjonali u/jew prattika.

In-natura tat-testijiet tas-saħha li għandhom isiru u d-dettalji li għandhom ikunu inklużi fiċ-ċertifikat mediku għandhom jiġu stabbiliti wara konsultazzjoni mas-sidien tal-vapuri u l-organizzazzjonijiet tal-baħhara kkonċernati.

Il-baħhara kollha għandhom ikollhom testijiet tas-saħha regolari. *Watchkeepers* li jsofru minn problemi ta' saħha iċċertifikati minn tabib bħala li jkunu dovuti għall-fatt li jwettqu xogħol ta' bil-lejl għandhom

Il-perjodu minimu ta' *leave* annwali bi hlas ma jistax jiġi mibdul b' *allowance in lieu*, minbarra fejn ir-relazzjoni ta' impjeg tkun mitmuma.

Brussel, it-30 ta' Settembru 1998.

Federazzjoni ta' l-Unjonijiet tal-Haddiema
tat-Trasport (FST)

Assoċjazzjoni tal-Komunità Ewropea tas-Sidien
tal-Bastimenti (ESCA)